



सांघ्य दैनिक

4 PM

www.4pm.co.in [www.facebook.com/4pmnewsnetwork](#) [@Editor_Sanjay](#) YouTube @4pm NEWS NETWORK



हर्ष और आनंद से परिपूर्ण
जीवन केवल ज्ञान और
विज्ञान के आधार पर संभव
है।

मूल्य
₹ 3/-

जिद...सत्ता की

• तर्फः 7 • अंकः 293 • पृष्ठः 8 • लखनऊ, मंगलवार, 30 नवम्बर, 2021

रायबरेली में हादसा, रोडवेज बस... | 7 | चुनाव से पहले दरक रही बसपा... | 3 | किसानों के हितों से खिलवाड़ कर... | 2 |

सांसदों के निलंबन पर संसद गर्म विपक्ष ने किया वाक्त आउट

» कांग्रेस समेत कई दलों के सांसदों के खिलाफ की गई है निलंबन की कार्रवाई

□□□ 4पीएम न्यूज नेटवर्क

नई दिल्ली। संसद के शीतकालीन सत्र के पहले दिन विपक्ष के 12 सदस्यों के निलंबन का मुद्दा आज दोनों सदनों में गरमाया। राज्य सभा में कांग्रेस के नेता मलिकार्जुन खड्गे ने सांसदों के निलंबन का मुद्दा उठाया और इसे नियमों के खिलाफ बताते हुए वापस लेने का अनुरोध किया। राज्य सभा के सभापति एम वेंकेया नायडू ने इसे खारिज कर दिया। इसके बाद विपक्षी दलों ने दोनों सदनों से वॉक आउट कर दिया और संसद परिसर में सरकार के खिलाफ प्रदर्शन किया।

शीतकालीन सत्र के दूसरे दिन राज्य सभा की कार्यवाही शुरू हुई तो कांग्रेस के मलिकार्जुन खड्गे ने नियमों का हवाला देकर कहा कि सांसदों के निलंबन का कोई आधार नहीं है इसलिए उनके निलंबन का फैसला वापस लिया जाना चाहिए। खड्गे ने सभी 12 विपक्षी सांसदों को सदन की कार्यवाही में भाग लेने की अनुमति सभापति से मांगी। फिर सभापति ने विपक्ष से कहा कि निलंबन की कार्रवाई उनकी नहीं बल्कि सदन की थी और संसदीय नियम की धारा 256 की उपधारा 2 का हवाला दिया। उन्होंने कहा कि 256(2) कहता है कि सदन में किसी सदस्य या कई सदस्यों के अमर्यादित आचरण पर सभापति ऐसे

सदस्य या सदस्यों का नाम लेकर सदन के सामने प्रश्न रखे कि क्या इन सदस्यों पर कार्रवाई का प्रस्ताव लाया जा सकता है।

आज ४४ वर्षे ज्याति विषय पर वर्षा लारे यू ट्यूब चैनल 4PM News Network पर

कोरोना के नए वेरिएंट का खतरा बढ़ा प्रभावित देशों से पहुंचे हजारों यात्री

» फ्लाइट लेने से पहले 14 दिन की यात्रा की देनी होगी जानकारी

□□□ 4पीएम न्यूज नेटवर्क

नई दिल्ली। साउथ अफ्रीका में पाए गए कोरोना के नए वेरिएंट ऑमिक्रॉन ने दुनिया के होश उड़ा दिए हैं। भारत पर भी इसका खतरा मंडरा रहा है। इस वेरिएंट को डेल्टा वेरिएंट से कहीं ज्यादा म्यूटेशन और देजी से फैलने वाला करार दिया गया है। वही देश में हजारों यात्री प्रभावित देशों से पहुंचे हैं। लिहाजा केंद्र ने भारत आने वाले विदेशी यात्रियों के लिए नई गाइडलाइन जारी की है। अब एयर



पूरे सत्र का बहिष्कार कर सकता है विपक्ष

इस मुद्दे पर आगे की रणनीति तय करने के लिए विपक्ष की बैठक हुई। इसमें कांग्रेस नेता राहुल गांधी और आम आदमी पार्टी भी शामिल हुई। सूत्रों के मुताबिक अगर सरकार सांसदों का निलंबन वापस नहीं लेती है तो विपक्ष पूरे सत्र का बहिष्कार कर सकता है।

वेंकेया नायडू ने 12 सांसदों के निलंबन को रद्द करने के अनुरोध को खारिज कर दिया। उन्होंने कहा कि राज्य के सभापति को कार्रवाई करने का

अधिकार है और सदन भी कार्रवाई कर सकता है। नायडू ने कहा कि पिछले मानसून सत्र का कड़वा अनुभव आज भी हमें से अधिकांश लोगों को परेशान करता है। वहीं 12 सांसदों के निलंबन

“ सांसद अपने अमर्यादित व्यवहार पर पश्चाताप करने के बजाय इसे उचित ठहरा रहे हैं, इसलिए मुझे नहीं लगता कि विपक्ष की मांग पर विचार किया जाना चाहिए। सांसदों का निलंबन वापस लेने का कोई सवाल ही नहीं उठता है।

वेंकेया नायडू, सभापति, राज्य सभा



डल्यूएचओ ने ती चेतावनी

विश्व स्थायी संगठन (डल्यूएचओ) ने आगाह करते हुए कहा कि तेजी से लॉप बदल रख ऑमिक्रॉन पूरी दुनिया में फैल सकता है। इससे संकेना बढ़ने का खतरा है जिसके चलते कुछ क्षेत्रों में गंभीर नतीजे हो सकते हैं।

सुविधा पोर्टल पर मौजूद सेल्फ डेक्सरेशन फॉर्म में सभी विदेशी यात्रियों को फ्लाइट बोर्ड करने से

केजरीवाल ने केंद्र से पूछा, उड़ानों पर प्रतिबंध में देरी क्यों

नई दिल्ली। कोरोना के नये वेरिएंट ऑमिक्रॉन को लेकर मुख्यमंत्री अरविंद केजरीवाल ने अंतरराष्ट्रीय उड़ानों पर प्रतिबंध लगाने में देरी पर सवाल उठाया है। केजरीवाल ने कहा कि कई देशों ने ऑमिक्रॉन प्रभावित देशों से उड़ानें टोक दी हैं। हम इसमें देरी क्यों कर रहे हैं? उड़ानें तुरंत रोक दी हैं।

पहले अपनी 14 दिन की यात्रा की जानकारी बतानी होगी। देश के हर एयरपोर्ट पर आरटीपीसीआर टेरस होगा। वहीं मुंबई में एक हजार से अधिक और कर्नाटक समेत कई राज्यों में हजारों यात्री प्रभावित देशों से पहुंचे हैं।

एमएसपी की गारंटी के बिना खत्म नहीं होगा आंदोलन : टिकैत

» किसान संगठनों में फूट नहीं, सरकार आंदोलन खत्म करने की कर रही कोशिश

□□□ 4पीएम न्यूज नेटवर्क

नई दिल्ली। केंद्र सरकार ने शीतकालीन सत्र के पहले दिन ही कृषि कानूनों को वापस ले लिया। ऐसे में सवाल उठने लगा है कि क्या अब किसान आंदोलन खत्म हो जाएगा लेकिन किसान नेता राकेश टिकैत ने एक बार फिर साफ कर दिया है कि एमएसपी की गारंटी के बिना आंदोलन खत्म नहीं होगा। राकेश टिकैत ने कहा, जो चुनाव लड़ने के लिए ज्यादा उत्सुक हैं, वह



जल्दी जाएगा। वही जेल भी जाएगा। उन्होंने कहा कि सरकार 4-5 तारीख तक आंदोलन खत्म करने की कोशिश करेगी लेकिन किसान संगठनों में कोई फूट नहीं है न कोई यहां से जाने को तैयार है। जब तक एमएसपी पर गारंटी नहीं मिलती, कोई यहां से जाने को तैयार नहीं है। राकेश टिकैत ने कहा, मैं चुनाव नहीं लड़ूंगा।



किसानों के हितों से खिलवाड़ कर रही भाजपा : अखिलेश

» खाद, बीज और कीटनाशक की हो रही कालाबाजारी, किसान बनता जा रहा कर्जदार

4पीएम न्यूज नेटवर्क

लखनऊ। सपा प्रमुख अखिलेश यादव ने कहा कि भाजपा की नीयत किसानों के प्रति साफ नहीं है। किसान साल भर से आंदोलन कर रहे हैं। उनकी एकता और दृढ़ता से परेशान और आसन विधान सभा चुनावों से डर कर उसने अपने तीन काले कानून वापस तो ले लिए हैं किन्तु किसानों की बुनियादी मांगों पर बात करने से वह अब भी कठरा रही है। भाजपा अपने चंद पूंजी घरानों को फायदा पूंचाने के लिए ही किसानों के हितों से खिलवाड़ कर रही है। इसका जवाब जनता 2022 में भाजपा का सफाया करके देगी।

उन्होंने कहा कि भाजपा किस तरह किसानों को धोखा दे रही है, धान क्रय केन्द्रों में परेशान हाल किसानों को देखकर समझा जा सकता है। बिचौलियों और सरकारी नौकरशाही के साथ नेताओं की साठगांठ के चलते किसान को एमएसपी नहीं मिलती। अतः मजबूरी में उसे औने पैने दाम में अपनी फसल बेचनी पड़ रही है। किसान बिचौलियों के चंगुल से छूटने के लिए एमएसपी की अनिवार्यता की मांग कर

पहुंचा रही पूंजीपतियों को फायदा, औने-पैने दाम पर फसल बेचने को मजबूर किसान

रहा है। भाजपा सरकार किसानों की इस मांग को मानने से भाग रही है क्योंकि इससे बहुराष्ट्रीय कम्पनियों और बड़े व्यापारियों को किसानों को वाजिब दाम देने की मजबूरी होगी। उन्होंने कहा कि भाजपा सरकार की कुनीतियों के चलते किसान को जहां फसल का लाभप्रद मूल्य नहीं मिल रहा है और नहीं उसकी लागत निकल रही है वहाँ उसकी कमर महंगाई की मार से टूट रही है।

खाद, बीज, कीटनाशक कालाबाजारी में मिल रहे हैं।

बाजार

में कृत्रिम अभाव दिखाकर बड़ी कंपनियां लूट कर रही हैं। किसान के काम आने वाला डीजल महंगा है। भाजपा सरकार ने एक यूनिट बिजली का उत्पादन नहीं किया है परन्तु उसकी दरें जब तब बढ़ाती रहती हैं किसान कर्जदार बनता जा रहा है। उसे जब कोई रास्ता नहीं सूझता तो आत्महत्या कर लेता है। किसान का जीवन अनमोल होता है क्योंकि वह अन्य के जीवन के लिए अन्न उगाता है। देश की अर्थव्यवस्था में खेती और परिश्रमी किसान की जो महती भूमिका है उसका महत्व समझने में भाजपा सरकार जानबूझकर देरी कर रही है। उसे एक दिन किसानों की दूसरी मांगें भी माननी होगी। समाजवादी पार्टी किसानों की अपनी पार्टी है। समाजवादी सरकार बनते ही किसान आंदोलन के शहीदों को 25-25 लाख रुपये की किसान शहादत सम्मान निधि दी जाएगी।



उत्तराखण्ड के किसानों को लुभाने में जुटे सीएम धामी

» बढ़ाया गन्ने का समर्थन मूल्य, पेराई सत्र का किया शुभारंभ

4पीएम न्यूज नेटवर्क

देहरादून। उत्तराखण्ड के मुख्यमंत्री पुष्कर सिंह धामी ने अब किसानों को लुभाना शुरू कर दिया है। उन्होंने गन्ना मूल्य धोषित कर किसानों को 28 रुपये बढ़ातरी की सोागत दी है। अब अग्रेती गन्ने का मूल्य 355 व चामान्य प्रजाति के गन्ने का मूल्य 345 रुपये प्रति विवर्तन दिया जाएगा। पिछले साल अग्रेती किस्म पर 327 व चामान्य के लिए 317 रुपये किसानों को मिल रहा था। साथ ही गन्ना भाड़ा जो अभी तक किसान को 11

रुपये प्रति विवर्तन चुकाना पड़ता था वह घटाकर साढ़े नौ रुपये कर दिया गया है। प्रदेश में करीब 84 हजार हेक्टेयर में गन्ने की खेती होती है।


मुख्यमंत्री धामी ने चार साल से बंद पड़ी सितारगांज चीनी मिल के पेराई सत्र का सोमवार को शुभारंभ किया। उन्होंने कहा कि मिल बंद होने से पहले क्षेत्र में करीब 4400 हेक्टेयर एरिया में गन्ने का उत्पादन किया जाता था। मिल बंद होने के बाद गन्ने का रकबा धीरे-धीरे कम हुआ है। अब मिल चालू होने से रकबे का क्षत्रफल बढ़ेगा।

कांग्रेस के साथ डबल गेम खेल रही टीएमसी : चौधरी

» कांग्रेस नेता ने भाजपा से साठ-गांठ का लगाया आरोप

» असम और मेघालय में मिले झटके के बाद बढ़ीं दूरियां

4पीएम न्यूज नेटवर्क



वह कांग्रेस के साथ थी। इस बार भी ऐसा ही होना था लेकिन वह दूर चली गई है।

उन्होंने ये भी आरोप लगाया कि ममता के भतीजे को ईंडी ने काल किया था, जिसके बाद ममता की भाजपा से डील हुई और उनके भतीजे को छोड़ दिया गया। 20 अगस्त को जब टीएमसी प्रमुख ममता बनर्जी के रवैये को लेकर उन पर कई आरोप लगाए हैं। उनका कहना है कि टीएमसी डबल गेम खेल रही है। पिछली बार संसद सत्र के दौरान

से बातचीत सकारात्मक दिशा की तरफ बढ़ने का संकेत दिया गया था। उस बक्त टीएमसी प्रमुख ने कहा था कि भाजपा की केंद्र सरकार के खिलाफ सभी विपक्षी पार्टियों को एक साथ आना चाहिए लेकिन आज ये स्थिति बदल चुकी है। एक तरफ जहां टीएमसी पेन ईंडिया के विस्तार की तरफ बढ़ रही है वहाँ कांग्रेस सबसे बड़ी लूजर के रूप में सामने आई है। असम और मेघालय में कांग्रेस के खेमे को मिले झटके के बाद इन दोनों ही पार्टियों की दूरियां और अधिक बढ़ गई हैं। असम में कांग्रेस महिला विंग की अध्यक्ष सुष्मिता देव ने टीएमसी का दामन थामा है। वहाँ मेघालय में भी कांग्रेस के पूर्व सीएम समेत 14 नेताओं के टीएमसी में शामिल होने से भी दोनों के बीच तनाव बढ़ा है।

आका अब हमें एम एस पी चाहिए....

बागुलाहिंगा

काटना: हसन जैदी



डबल इंजन सरकार में नहीं हुआ कोई काम: रावत

» कांग्रेस की योजनाओं को भी डाल दिया ठंडे बस्ते में

4पीएम न्यूज नेटवर्क

भीमतल। कांग्रेस पार्टी ही विकास करना जानती है तभी तो कांग्रेस सरकार के कार्यकाल में दुर्मिल क्षेत्रों में डिग्री कालेज, नई तहसीलें व चिकित्सालय सब कुछ स्वीकृत हुए। यह बात ओखलकांडा विकाससंघ के खनस्यु गलनी में आयोजित जनसभा में पूर्व मुख्यमंत्री हरीश रावत ने कही।

पूर्व सीएम रावत ने कहा कि डबल इंजन की सरकार का कोई भी कार्य धरातल पर नहीं है। कांग्रेस के शासनकाल में पहाड़ी उत्पादों के प्रचार-प्रसार से लेकर संस्कृति के विकास का कार्य हुआ और तमाम विकास योजनाएं बनाई गईं लेकिन कुत्सित राजनीति के चलते वर्तमान भाजपा सरकार ने कांग्रेस सरकार के द्वारा स्वीकृत सभी योजनाओं को ठंडे बस्ते में डाल दिया। इससे क्षेत्र के विकास रुक गया। यशपाल आर्य ने भी सभा को संबोधित किया।

भाजपा नहीं करती जाति-धर्म की राजनीति : दिनेश शर्मा

» गाजीपुर में कृष्णानंद राय की पृण्यतिथि पर विपक्ष पर साधा निशाना

4पीएम न्यूज नेटवर्क

गाजीपुर। पूर्व विधायक सर्वोर्योग कृष्णानंद राय की 16 वीं पृण्यतिथि पर डिटी सीएम दिनेश शर्मा ने अद्वांजलि सभा में कहा कि 29 नवंबर 2005 को आतंकवाद के खिलाफ लड़ाई में शहीद विधायक सर्वोर्योग कृष्णानंद राय के साथ शहीद हुए सातों साथियों को सच्ची श्रद्धांजलि तभी होंगी जब गाजीपुर जनपद के सातों विधान सभाओं में कमल खिलेगा।

हाल ही में सपा छोड़कर भाजपा की सदस्यता ग्रहण करने वाले विधायक सुधारपाली पासी एवं विधायक सुधारपाली पासी की प्रशंसन की जारी की गई है। उन्होंने ये विधायक सुधारपाली पासी की जारी की गई है। उन्होंने कहा कि कुछ लोग हैदराबाद से यूपी में आकर नफरत की राजनीति एवं हिंदू मुसलमान को बांटने का काम कर रहे हैं तथा महाराजा सुहेलदेव पर आक्रमण करने वाले आक्रांत मशहूर सलार गाजी के कब्र पर चादर चढ़ाने का काम करते हैं।

उन्होंने स्वर्योग कृष्णानंद राय के साथ शहीद साथियों के अलावा आजादी की लड़ाई में शहीद हुए अष्ट शहीदों को भी श्रद्धा सुमन अर्पित किया तथा उनका जयघोष किया। खेलकूद एवं युवा कल्याण मंत्री उमेंद तिवारी ने कहा कि उत्तर प्रदेश में योगी के सरकार में आतंकवाद एवं गुंदावाद का सफाया हो चुका है।



चुनाव से पहले दरक रही बसपा की सियासी जमीन, कोर वोटरों पर विपक्षी दलों की नजर

- » दलित वोट बैंक में सेंध लगा चुकी है भाजपा, अब जाटव को साथ लेने की तैयारी में जुटी
- » सपा की भी नजर बसपा वोट बैंक पर, कई विधायकों के सपा में जाने का मिल सकता है फायदा
- 4पीएम न्यूज नेटवर्क

लखनऊ। यूपी विधान सभा चुनाव से पहले बसपा की सियासी जमीन दरकरने लगी है। 10 साल पहले जिस पार्टी की यूपी में पूर्ण बहुमत की सरकार रही हो, उसकी हालात इतनी खस्ता हो जाएगी, किसी ने सोचा नहीं होगा। ऐसा माहौल इसलिए बन रहा है वयोंकि दिनोंदिन बसपा खंडित होती जा रही है। प्रदेश स्तर पर पहचान रखने वाले उसके ज्यादातर नेता पार्टी छोड़ चुके हैं। विधायकों के एक बड़े दल ने पाला बदल लिया है। चुनाव करीब हैं। ऐसे में टूटती बसपा की ओर सभी पार्टियों की नजर है। सपा और भाजपा की नजर बसपा के कोर वोटर पर है।

बसपा का कोर वोट बैंक भी दरक चुका है। पिछले तीन चुनाव के आंकड़े इसकी गवाही देते हैं। 2007 में जब यूपी में बसपा की सरकार बनी थी तब पार्टी को 30.43 फीसदी वोट मिले थे। 2012 में न सिर्फ पार्टी हारी बल्कि उसका वोट शेयर घटकर 25.95 फीसदी रह गया। 2017 में तो हालत



दिग्गज नेताओं ने छोड़ा साथ

पार्टी के कई दिग्गज नेता पार्टी छोड़कर जा चुके हैं। इसी साल हुए पंचायत चुनाव के बाद मायावती ने विधानमंडल दल के नेता लालजी वर्मा और पूर्व प्रदेश अध्यक्ष व राष्ट्रीय महासचिव राम अचल राजभर को पार्टी से निकाल दिया। ये दोनों वे नेता थे जो 2017 में भाजपा की लहर में भी अपनी सीट बचाने में सफल रहे थे। लालजी वर्मा अंवेदकरनगर के कटेहरी और राजभर अकबरपुर विधान सभा सीट से विधायक हैं। दोनों नेता बसपा के साथ कांशीराम के जमाने से थे। जुलाई में दो बार विधायक रहे डॉ. धर्मपाल सिंह गापस सपा में चले गए। एक समय बसपा के वरिष्ठ नेताओं में शुमार कुंवरचंद वकील भी सपा में शामिल हो गए। इसी तरह जनवरी में बसपा नेता सुनीता वर्मा, पूर्व मंत्री योगेश वर्मा सहित कई नेता बसपा छोड़ समाजवादी पार्टी में शामिल हो गए थे। अधिका चौधरी भी साथ छोड़ चुके हैं।

और पतली हो गयी। बसपा को महज 22.23 फीसदी ही वोट मिले। इसके मुकाबले यदि सपा की बात करें तो

2007 से लेकर 2017 तक उसके वोट शेयर में महज दो फीसदी की ही गिरावट देखी गयी। बसपा में ये

गिरावट इन्हीं सालों में आठ फीसदी रही। जाहिर है कि बसपा की जमीन लगातार दरक रही है। एक-एक करके उसके सभी बड़े नेता पार्टी छोड़ते गये। यूपी में 22 फीसदी के करीब दलित और 18 फीसदी मुसलमान वोट बैंक माना जाता है। दलितों में से 10 फीसदी जाटव वोट है जो पूरा बसपा को मिलता रहा है। सीटों के हिसाब से उसे मुस्लिम वोट भी मिलता रहा है। इस बार हालात जुदा हैं। आशंका है कि इस बार 2022 के चुनाव में बसपा के वोट शेयर में और गिरावट आ जायेगी। भाजपा और सपा जैसी पार्टियां बसपा से टूट चुके या टूट रहे वोट बैंक को समेटने को

नेतृत्व के सामने बड़ी चुनौती

लखनऊ। बहजन समाज पार्टी ने उमाशंकर सिंह को बसपा विधानमंडल दल का नेता नियुक्त किया है। आजमगढ़ जिले की मुबारकपुर सीट से बसपा विधायक शाह आलम उर्फ गुड्हू जमाली के इस्तीफे के बाद मायावती ने ये फैसला लिया। उमाशंकर बलिया के रसड़ा विधानसभा क्षेत्र से विधायक हैं और लगातार दो बार, 2012, 2017 में जीत दर्ज कर चुके हैं। संपत्ति के मामले में उनका नाम प्रदेश के टॉप 10 विधायकों में आता है। उमा शंकर को अपने विधानसभा क्षेत्र में फ्री वाई-फाई उपलब्ध कराने के लिए भी जाना जाता है। वे छात्र जीवन से ही राजनीति में हैं। बलिया के एसी कॉलेज से वे पहली बार 1990-91 में छात्रसंघ के महामंत्री निर्वाचित हुए। 2017 में भाजपा की लहर में भी उमाशंकर को जीत मिली। ऐसे में उत्तर प्रदेश में 2022 में विधान सभा चुनाव है।

लेकर लालायित हैं। मायावती के दलित वोट बैंक में भाजपा ने पहले ही सेंध लगा ली है। फिलहाल जाटव वोट बैंक में सेंधमारी कितनी हो पाती है, ये चुनाव नतीजे बताएंगे।

नाराज किसानों को साधने में जुटी भाजपा मोर्चा ने संभाली कमान

- » रैली के जरिए किसानों को जोड़ने में जुटे कार्यकर्ता
- 4पीएम न्यूज नेटवर्क

लखनऊ। नए कृषि कानूनों की वापसी के बाद भाजपा ने किसानों को साधने की कोशिशें तेज़ कर दी है। भाजपा किसान मोर्चा के कार्यकर्ताओं लगातार ट्रैक्टर रैली निकाल रहे हैं। भाजपा का दावा है कि रैली में किसान हिस्सा ले रहे हैं। उत्साहित कार्यकर्ताओं किसानों का जगह-जगह स्वागत भी कर रहे हैं।

गोरखपुर में आयोजित किसान रैली में राज्यमंत्री श्रीराम चौहान ने कहा कि किसान सरकार के साथ हैं। आगामी 2022 के विधान सभा चुनाव में भाजपा की प्रचंड बहुमत की सरकार बनेगी। भाजपा सरकार सबका विश्वास की तर्ज पर ईमानदार सोच के साथ कार्य कर रही है। दरअसल किसान मोर्चे के जरिए यह समझाने की कोशिश की जा रही है कि कैसे विपक्ष इसे मुद्दा बनाकर सरकार को बदनाम करने की कोशिश कर रहा है जबकि किसानों की आय बढ़ाने के साथ उन्नत खेती के लिए योजनाएं संचालित की जा रही हैं। वर्षीय किसान मोर्चा के जिलाध्यक्ष दिलीप पांडे ने कहा कि पीएम नरेंद्र मोदी के



नेतृत्व में देश निरंतर प्रगति के पथ पर अग्रसर है। जनता का आशीर्वाद भाजपा

सरकार के साथ है। इसी तरह अन्य जिलों में ट्रैक्टर रैली निकाल कर

कृषि बिल की वापसी के बाद माहौल में बदलाव का दावा

गिना रहे सरकार की उपलब्धियां

मिशन 2022 के मददेनजर किसानों की नाराजगी दूर करने के लिए भाजपा के किसान मोर्चा ने कमान संभाल ली है। भाजपा किसान मोर्चा रैली निकाल रही है। 30 नवंबर तक पूरे प्रदेश में किसान ट्रैक्टर रैली जारी रहेगी। किसान मोर्चा के प्रदेश अध्यक्ष कामेश्वर सिंह 16 नवंबर को मऊ से इसी शुरुआत की थी। कामेश्वर सिंह ने कहा कि ट्रैक्टर किसानों

के उन्नति, प्रगति और उत्थान का प्रतीक है, इसलिए हम ट्रैक्टर रैली निकाल रहे हैं। ट्रैक्टर रैली के माध्यम से किसानों को यह संदेश दे रहे हैं कि देश की आजादी के बाद नरेंद्र मोदी की अगवाई वाली केंद्र सरकार और योगी आदित्यनाथ के नेतृत्व में प्रदेश की सरकार ने किसानों के हित में जितने निर्णय किए हैं, उतने अभी तक किसी सरकार ने नहीं किए।

सरकार ने माफ किया था ऋण

कामेश्वर सिंह ने कहा कि 4 वर्षों में गत्रा मूल्य का रिकॉर्ड भुगतान, बंद चीनी मिलों को चलाना और नई चीनी मिलों लगाकर सीएम योगी ने ऐतिहासिक कार्य किया है। 2017 में भाजपा सरकार बनने के बाद पहली कैबिनेट बैठक में ही योगी ने लगभग 86 लाख किसानों के 36 हजार करोड़ के कृषि ऋण माफ किए। साथ ही साथ बिजली का सरचार्ज भी माफ किया। योगी आदित्यनाथ ने डार्क जोन में बंद बिजली के कनेक्शन को पुनः खोलकर लाखों किसानों के हित में बहुत बड़ा निर्णय किया है।

किसानों को जोड़ने की कोशिश की जा रही है। कृषि कानूनों की वापसी के बाद

भाजपा कार्यकर्ताओं के हौसले भी बुलंद हो चुके हैं।



बॉलीवुड

मन की बात

जापानी फिल्म के साथ दिखा इलियाना का ग्लैमरस अंदाज



इ

लियाना डिक्रूज अपने अभिनय और अंदाज से बॉलीवुड में खास पहचान बना चुकी है। इलियाना काफी छोटी थी तभी से उसने मॉडलिंग की राह पकड़ ली थी। इसके बाद इलियाना ने एक मॉडल के तौर पर अपने करियर की शानदार शुरुआत की थी। मॉडलिंग में मिली सफलता के बाद इलियाना ने फिल्मी दुनिया में एंट्री मारी थी। सबसे पहले 2006 में उन्होंने तेलुगू फिल्म देवदास से अपने फिल्मी कैरियर की शुरुआत की थी। इस फिल्म में एकट्रेस ने अपने शानदार अभिनय से फैस का दिल जीता था। इसके बाद एक के बाद एक कई फिल्मों में इलियाना ने शानदार अभिनय ने लोगों के दिल को जीतने का काम किया। इसके बाद बादशाहों, रूस्तम, मैं तेरी हीरो जैसी फिल्मों में इलियाना ने शानदार अभिनय किया था। इन दिनों एक बार फिर से इलियाना चर्चा में है। इस बार चर्चा की वजह इलियाना की एक तस्वीर है। इस तस्वीर में देखा जा सकता है कि इलियाना के पास ही टेबल पर फिल्मी की बोतल नजर आ रही है। इलियाना ने लाल रंग की ड्रेस पहन रखी है। इसमें वह बेहद खूबसूरत लग रही है। इलियाना सोशल मीडिया पर काफी एक्टिव रहती है। यहीं वजह है कि एकट्रेस के फैन-फॉलोइंग की संख्या लगातार बढ़ रही है। फैस अभिनेत्री के पोस्ट का बेसब्री से इंतजार करते हैं। इसी वजह से अपने फैन्स के भावनाओं को समझते हुए एकट्रेस बीच-बीच में अपने फोटोज और वीडियोज को शेयर करती रहती हैं। फैस को एकट्रेस की ये तस्वीर खूब पसंद आ रही है। आज के समय में देश और विदेश में एकट्रेस को पसंद करने वालों की संख्या लाखों में है। साल 2012 में अनुराग बासु की फिल्म बर्फी से बॉलीवुड डेब्यू करने वाली ये अदाकारा सोशल मीडिया पर अपनी तस्वीरों से सुर्खियों में रहती है।


अजब-गजब

स्वीडिश कंपनी आईकिया ने लांच की है ये स्क्रीम

माहिस के डिल्बे जैसे घर, जहाँ रहने को मध्यम जाएगा किसी का भी दिल

स्वीडिश कंपनी IKEA अपने कस्टमर्स के लिए 100 स्वेच्छार फुट के परिया में रहने लायक प्यारा सा घर बनाकर दे रही है। इसका रेट भी उन्होंने लोगों के बजट के मुताबिक रखा है। ऐसे में लोग इन घरों को देखकर आशयर्चकित रह गए हैं। IKEA की जापानी ब्रांच के छोटे-छोटे घरों का प्रोजेक्ट टोक्यो के पास मौजूद शहर शिंजुकु में लॉन्च किया गया है। इन घरों की सबसे बड़ी खासियत इनका बेमिसाल फ्लोर प्लान है।

Business Insider के मुताबिक घरों में फर्नीचर, छोटा किचन, बाथरूम और स्लीपिंग एरिया भी दिया गया है। घर की ऊँचाई का इस्तेमाल करके इसे दो हिस्सों में बांटा गया है और एक सीढ़ी भी ऊपर जाने के लिए दी गई है। कमरे के अंदर ही वर्शिंग मशीन और फ्रिज भी है। एक फोल्डेबल टेबल भी दी जा रही है, जिसे अपने मन मुताबिक एडजस्ट किया जा सकता है। इन घरों को शिंजुकु स्टेशन के बेहद नज़दीक बनाया गया है ताकि लोगों को आने-जाने में आसानी हो सके। IKEA की तरफ से बताया गया है कि शिंजुकु में उनका एक



निर्धारित किया है, वहीं 32 स्वेच्छार फीट में यहां किराये पर भी किसी को रखा जा सकेगा। इन घरों को शिंजुकु स्टेशन के बेहद नज़दीक बनाया गया है ताकि लोगों को आने-जाने में आसानी हो सके। IKEA की तरफ से

अपार्टमेंट इस वक्त लीज पर दिया गया है। जो जनवरी 2023 तक यूं ही रहेगा। इस स्क्रीम को इस कंपनी के मशहूर खिलौने ब्लैहज की ओर से प्रमोट किया जा रहा है। इसके लिए दिसंबर से आवेदन लेने शुरू हो जाएंगे।

छत्तीसगढ़ में सरकारी विभाग, भगवान शिव को अवैद्य कष्णा हटाने का नोटिस

जांजीर-चांपा छत्तीसगढ़ में सरकारी विभाग ने भगवान शिव को अवैद्य कष्णा हटाने का नोटिस दिया है। जांजीर चांपा के जल संसाधन विभाग के अधिकारियों का कारनामा इन दिनों पूरे जिले में चर्चा का विषय बना हुआ है। चर्चा का कारण जानकर आप भी हैरान हो जाएंगे।

दरअसल, जल संसाधन विभाग द्वारा नहर किनारे के शासकीय भूमि पर बेजा कब्जाधारी लोगों को नोटिस थामया जा रहा है। इसी संबंध में जल संसाधन विभाग के एसडीओ द्वारा 46 लोगों को नोटिस जारी किया गया था, जिसमें जांजीर के वार्ड नंबर 8 के नहर किनारे स्थित शिव मंदिर का नाम भी है। जल संसाधन विभाग के एसडीओ द्वारा एक नोटिस जारी कर कब्जा हटाने के लिए एक सप्ताह का समय दिया गया है। इस नोटिस को लेकर अब जल संसाधन विभाग के अधिकारी इन दिनों खूब चर्चा हो रही है। मंदिर के पुजारी संतोष कुमार तिवारी का कहना है कि शिव मंदिर जांजीर के वार्ड नंबर 8 में नहर के किनारे साल 2001 में बना है। पिछले साल से मंदिर में पुजारी हैं। इस मंदिर पर लोगों की काफी आस्था है। आए दिन मंदिर में लोगों की भीड़ रहती है। बड़ी दुख की बात है कि अधिकारियों ने शिव मंदिर को नोटिस दिया है। विभाग ने मंदिर खाली करने की बात भी कही है। ऐसा नहीं होना चाहिए। किसी मंदिर को तोड़ना अच्छी बात नहीं है। नोटिस भगवान शिव और मंदिर के नाम से जारी किया गया है। मामला मीडिया में उजागर होने के बाद जल संसाधन विभाग के अधिकारी अपनी गलती स्वीकार करते हुए एनोटिस वापस लेकर उसमें बदलाव करने कि दलील दे रहे हैं। शासकीय जमीन पर बेजा कब्जा करना गलत ही है और इसे अपराध ही माना जाता है। सिंचाई विभाग ने शिव मंदिर के साथ-साथ 45 और भी कब्जा धारियों को भी नोटिस जारी कर 7 दिन के अंदर बेजा कब्जा हटाने को कहा है। अब ऐसे में देखना होगा कि जल संसाधन विभाग के अधिकारी बेजा कब्जा हटाने में कितनी मुस्तैदी दिखाते हैं। फिलहाल जिले में शिव मंदिर के नाम नोटिस का विषय गरमाया हुआ है और जिला मुख्यालय में चर्चा का विषय बना हुआ है।



जान्हवी कपूर ने पूरी की फिल्म मिली की शूटिंग

जा न्हवी कपूर पहली बार अपने पिता और प्रद्युम्न बोनी कपूर के साथ काम करने जा रही है। जान्हवी ने बोनी कपूर के प्रॉडक्शन में बन रही फिल्म मिली की शूटिंग पूरी कर ली है। इस मोके पर जान्हवी ने कुछ तस्वीरें सोशल मीडिया पर शेयर करते हुए अपने पिता के लिए स्वीट मेसेज लिखा है। जान्हवी इन तस्वीरों में अपने को-एक्टर्स,

मसाला

फिल्म की टीम और पिता बोनी कपूर के साथ नजर आ रही है।

इन तस्वीरों को शेयर करते हुए जान्हवी ने लिखा है-

तरह अपने फोकस और सिनेमा के प्रति यार में ढूँगा हुआ है। जैसे मुश्त कुट्टी जेवियर सर। आपके गाइडेंस और ईर्य के लिए शुक्रिया नोबल बाबू थॉम्स। मेरा विश्वास बनाए रखने के लिए शुक्रिया कि अगर आप ईमानदारी और मेहत से काम करते हैं तो सफर कितना भी कठिन हो। यह जादू के जैसी चीज होती है। मुझे उम्मीद है कि आप

जब फिल्म देखेंगे तो आपको भी ऐसा महसूस होगा। और मुझे भरोसा है कि हम आपको गौरवान्वित करेंगे पापा।

इस सफर के लिए शुक्रिया।

बता दें कि जान्हवी पिछली बार राजकुमार राव के साथ फिल्म रुही में नजर आई थी। अब जान्हवी मिली के अलावा गुड लक जेरी में भी नजर आएंगी जिसकी शूटिंग पूरी हो चुकी है। इसके अलावा जान्हवी करण जौहर की फिल्म दोस्ताना 2 में भी काम कर रही हैं।

डिजिटल डेब्यू करने जा रहे शाहिद कपूर

बै क टू बैक कई फिल्मों में नजर आने वाले हैं। हाल ही में शाहिद की फिल्म जर्सी का ट्रेलर रिलीज हुआ है। वहीं शाहिद कपूर राज और डीके की फिल्म के साथ डिजिटल डेब्यू भी करने जा रहे हैं। यह एक थिलर सीरीज होगी, जिसे राज निदमोरु और कृष्णा डीके द्वारा बनाया जाएगा। बताया जा रहा है कि शाहिद की ये फिल्म एक फ्रेंच फिल्म नूत बलांच का रीमेक होगी। इसमें एक पिता अपने अप्हरण किए गए बच्चे को बचाता है। फिल्म का नाम अभी तक नाम तय नहीं था। लेकिन अब ताजा खबरों की माने तो इस फिल्म का टाइटल तय कर लिया गया है।



रायबरेली में हादसा, रोडवेज बस में लगी भीषण आग, 15 यात्री झुलसे

» सवार थे 60 यात्री, लखनऊ आ रही थी बस

» खड़ी ट्रक से टकराई बस, चालक फरार पुलिस कर रही जांच

□□□ 4पीएम न्यूज नेटवर्क



चालक फरार हो गया। पुलिस हादसे की जांच कर रही है।

सोमवार शाम आलमबाग डिपो की अनुबंधित बस रायबरेली से लखनऊ जा रही थी। बस पर करीब 60 यात्री सवार थे। लखनऊ-प्रयागराज हाईवे पर टांडा गांव के पास खड़ी ट्रक से टकराई।

यात्रियों को जिला अस्पताल पहुंचाया गया। यात्रियों के सामान समेत बस पूरी तरह राख हो गई। बताया जा रहा है कि चालक द्वारा ईयरफोन ठीक करने की वजह से बस बेकाबू होकर ट्रक से टकरा गई। मौके से

मशक्कत के बाद बस यात्रियों को बाहर निकाला। इस दौरान 15 यात्री झुलसे गए, इनमें से कुछ घायल भी हो गए। सभी को सीएचसी हरचंदपुर और जिला अस्पताल पहुंचाया गया।

सीओ सदर बंदा सिंह ने बताया कि ट्रक से टकराए के बाद बस में आग लग गई। जानकारी होने पर झुलसे और घायल लोगों को अस्पताल पहुंचाया गया। हादसे में किसी भी मुसाफिर की जान नहीं गई है। पूरे घटनाक्रम की पड़ताल कराई जा रही है। झुलसे यात्रियों में रायबरेली की शांति सिंह, संजीव कुमार शर्मा, उसकी पत्नी प्रीति शर्मा, अनामिका श्रीवास्तव, उसकी माँ मुन्नी श्रीवास्तव, आकांक्षा श्रीवास्तव और लखनऊ निवासी संजय त्रिपाठी, सुचिता त्रिपाठी समेत छांगलाल, रामेश्वर, ममता, वीरेंद्र, अर्चना सिंह बघेल, आलोक कुमार और प्रकाशिनी शामिल हैं।

हरियाणा में किसानों पर दर्ज मुकदमे होंगे रद्द : चौटाला

» एमएसपी और मुआवजे की मांग का भी किया समर्थन

□□□ 4पीएम न्यूज नेटवर्क



संगठनों से बातचीत करके फैसला किया जा सकता है। दिविजय चौटाला ने किसान समृद्धि स्थल का भी समर्थन किया है। उन्होंने कहा कि प्रदेश सरकार इस पर जल्द फैसला ले। उन्होंने कहा कि किसान यादगार स्थल बहारुगढ़ या फिर सिंधु बोर्डर पर बनाया जा सकता है।

वहीं कृषि कानूनों की वापसी का स्वागत करते हुए दिविजय ने उम्मीद जताई है कि किसान अब अपने घरों को वापस लौट जाएं। एमएसपी की डिमांड का भी दिविजय चौटाला ने समर्थन किया है। उन्होंने कहा कि इस विषय पर गठित होने वाली कमेटी में संयुक्त किसान मोर्चा के नेताओं को शामिल करना चाहिए और 5 से 7 महीने में ही उस पर फैसला हो जाना चाहिए।


उन्होंने कहा कि मुख्यमंत्री और उपमुख्यमंत्री इस विषय पर केंद्र से बात करेंगे और अगर वहां बात नहीं बनी तो भी वे हरियाणा में दर्ज मुकदमे वापस लेंगे। दिविजय चौटाला ने किसान आंदोलन में जान गंवाने वाले किसानों को मुआवजा देने की भी बात कही है। उन्होंने कहा कि सरकार को मुआवजा देना चाहिए। मुआवजा कितना, क्या और कैसे होगा, इसके लिए किसान

कोरोना के नए वेरिएंट पर सरकार सतर्क विदेश से आने वालों की होगी पड़ताल

» एयरपोर्ट पर होगा आरटीपीसीआर टेस्ट, रिपोर्ट पॉजिटिव मिलने पर करायी जाएगी जीनोम सिक्टरिंग

» जारी की गई गाइडलाइन, मरीजों के लिए बनाया जाएगा अलग वार्ड

□□□ 4पीएम न्यूज नेटवर्क



में विदेश से आने वालों की पड़ताल के निर्देश जारी किए गए हैं। इस दौरान अधिकारियों ने बताया कि विदेशों से आने वाले यात्रियों को ट्रेसिंग और कोविड प्रोटोकॉल का कड़ाई से पालन किया जा रहा है। कोरोना की दूसरी लहर के दौरान गठित की गई विशेषज्ञों की टीम नए वेरिएंट पर नजर बनाए हुए हैं। ये टीम नए वेरिएंट के लक्षण, प्रभाव और खतरे का अंकलन करेगी। अधिकारियों ने बताया कि प्रदेश के सभी एयरपोर्ट पर यात्रियों की निशुल्क

आरटीपीसीआर जांच की जा रही है। किसी भी यात्री की रिपोर्ट पॉजिटिव आई तो उस नमूने का जीनोम सिक्टरिंग कराई जाएगी। ओमिक्रॉन वेरिएंट से पीड़ित पाए जाने वालों के लिए आइसोलेशन वार्ड में रखा जाएगा। अपर मुख्य सचिव अमित मोहन प्रसाद ने इस बाबत गाइडलाइन जारी कर दी है। इसमें निर्देश दिया गया है कि विदेशों से आने वालों के पॉजिटिव पाए जाने के बाद तत्काल कॉटेक्ट ट्रेसिंग की जाएगी और उनके संपर्क वाले हर व्यक्ति की निगरानी की जाएगी। इन यात्रियों के भारत आगमन के सात दिन तक कॉल करके इनकी स्वास्थ्य की जानकारी ली जाएगी। अगर किसी में कोरोना के लक्षण पाए गए तो तत्काल उसकी आरटीपीसीआर जांच कराई जाएगी। रिस्क देश की श्रेणी में ब्रिटेन, दक्षिण अफ्रीका, ब्राजील, बांग्लादेश, बोत्सवाना, चीन, न्यूजीलैंड, जिम्बाब्वे, सिंगापुर, हांगकांग और इजराइल को रखा गया है।

खट्टर से मिले अमरिंदर, बोले पंजाब में हमारा गठबंधन बनाएगा सरकार

□□□ 4पीएम न्यूज नेटवर्क

» मुलाकात से सियासी हलचल तेज, पटियाला सीट से लड़ेंगे चुनाव

चंडीगढ़। पंजाब चुनाव से पहले पूर्व मुख्यमंत्री कैप्टन अमरिंदर सिंह ने अपनी पार्टी बनाने का ऐलान किया है। कांग्रेस से अलग होने के बाद वह लगातार गठबंधन के साथ चुनाव लड़ने और अपनी जीत का दावा कर रहे हैं। सोमवार को उन्होंने चंडीगढ़ में हरियाणा के मुख्यमंत्री मोहनराज लाल खट्टर से उनके आवास पर मुलाकात की है। इस मुलाकात के बाद उन्होंने कहा है कि यह शिष्टाचार मुलाकात थी।

मुलाकात के बाद उन्होंने कहा, 'सदस्यता अभियान काफी अच्छा चल रहा है। इंतजार कीजिए हमारा गठबंधन ही पंजाब में सरकार बनाएगा।' इससे पहले पंजाब के पूर्व मुख्यमंत्री अमरिंदर सिंह ने अपने फेसबुक पेज 'पंजाब दा कैप्टन' पर लिखा था, 'मैं पटियाला से ही चुनाव लड़ूंगा। पटियाला पिछले 400 साल से हमारे साथ रहा है। मैं इसे (वनजोत) सिंह का नहीं होने दूँगा।' पटियाला विधान सभा सीट पूर्व मुख्यमंत्री का पारिवारिक गढ़ रही है। उन्होंने चार बार 2002, 2007, 2012 और 2017 में इस सीट पर जीत हासिल की थी। अमरिंदर सिंह ने 2014 में अमृतसर लोक सभा सीट से जीत हासिल करने के बाद विधायक पद से इस्तीफा दे दिया था। उनकी पत्नी पर्नीत कौर ने तब पटियाला से चुनाव लड़ा और तीन साल तक इस सीट का प्रतिनिधित्व किया।

तो असलियत खुलने के डर से सरकार ने बिल पर नहीं करायी चर्चा! » पिछले सात सालों में किसी भी मुद्दे पर नहीं करायी गयी बहस » 4पीएम की परिचर्चा में उठे कई सवाल

» किसानों की मौत पर एक शब्द नहीं बोले पीएम मोदी

□□□ 4पीएम न्यूज नेटवर्क

लखनऊ। कृषि कानूनों की वापसी हो चुकी है। संसद ने इस पर मुहर लगा दी है। हालांकि विपक्ष बारबार बिल पर वर्चों कराने की मांग कर रहा था लेकिन सरकार ने चर्चा नहीं करायी। क्या सरकार को इस बात का डर सता रहा था कि अगर चर्चा हुई तो बिल की कई बातें यूपी और पंजाब चुनाव पर असर डालेंगी? ऐसे कई सवाल उठे वेरिएंट पत्रिकार श्रवण गर्ग, अशोक गांगेड़, उमाकांत लखेड़ा, राजेश बादल, किसान नेता हरपाल गौधरी और 4पीएम के संपादक संजय शर्मा के बीच चली लंबी परिचर्चा में।

उमाकांत लखेड़ा ने कहा, यह बिल हड्डबड़ी में पास किया था। उनके पास कहने को कुछ नहीं था। दिल्ली में रहते हुए 4पीएम सर्वदलीय बैठक



की नाकामी थी। किसानों की मौत पर भी सवाल उठते। श्रवण गर्ग ने कहा, जो सरकार राज्य सभा में बिल लाते समय चर्चा नहीं करती है तो बिल वापस लेते समय व्यक्तों कराएगी। सरकार ने संसद में किसी मुद्दे पर बहस नहीं करवायी। राजेश बादल ने कहा, लोकांत्र का मंदिर संसद पिछले सात सालों में कमज़ोर हुई है। चर्चा होती तो किसानों की मौत पर सवाल उठते। श्रवण गर्ग ने कहा, जो सरकार राज्य सभा में बिल लाते समय चर्चा नहीं करती है तो बिल वापस लेते समय व्यक्तों कराएगी। सरकार ने संसद में किसी मुद्दे पर बहस नहीं करवायी। राजेश बादल ने कहा, लोकांत्र का मंदिर संसद पिछले सात सालों में कमज़ोर हुई है। चर्चा होती तो किसानों की मौत पर सवाल उठते। श्रवण गर्ग ने कहा, जो सरकार राज्य सभा में बिल लाते समय चर्चा नहीं करती है तो बिल वापस लेते समय व्यक्तों कराएगी। हरपाल गौधरी ने कहा, किसानों ने बहुत संघर्ष

किया। सात सौ किसान शहीद हो गए लेकिन किसी भी समाजीली ने एक शब्द नहीं कहा। ये बिल पूर्जीपतियों के लिए लाए गए थे।

मिशन यूपी को भाजपा ने बनाया प्लान, जनता के बीच जाएंगे नेता

- » चुनाव संचालन समिति की बैठक में लिया गया फैसला
- » धर्मन्द प्रधान और सुनील बंसल भी रहे शामिल, पार्टी निकालेगी छह यात्राएं

4पीएम न्यूज़ नेटवर्क

लखनऊ। उत्तर प्रदेश की सत्ता में बरकरार रखने के लिए भाजपा ने 2022 में होने वाले विधान सभा चुनाव पर फोकस कर दिया है। भाजपा के शीर्ष संगठन के साथ ही उत्तर प्रदेश भाजपा संगठन तथा सरकार भी बहुद गंभीर है। उत्तर प्रदेश विधान सभा चुनाव के लिए राज्य स्तर पर छह यात्राएं लेकर यूपी की जनता के बीच जाएगी। इसमें भी प्रदेश के विकास कार्य के साथ उत्तर प्रदेश की कानून-व्यवस्था को शीर्ष वरीयता पर रखकर लोगों को सरकार के कार्यों से अवगत कराया जाएगा।

लखनऊ में सीएम योगी आदित्यनाथ तथा पार्टी के विधान सभा चुनाव प्रभारी केन्द्रीय मंत्री धर्मन्द प्रधान की मौजूदगी में भाजपा कार्यालय में चुनाव संचालन समिति की बैठक आयोजित की गई। इसमें प्रदेश की 25 करोड़



की आबादी तक पहुंचने के लिए छह क्षेत्रों से यात्रा निकालने पर सहमति बनी। भाजपा प्रदेश मुख्यमंत्री में उत्तर प्रदेश विधान सभा चुनाव संचालन समिति की बैठक का शुभारंभ मुख्यमंत्री ने किया। उन्होंने कहा कि 2017 के विधान सभा चुनाव में भाजपा विपक्ष की खामियों को लेकर जनता के बीच गई थी। आज तो पार्टी के पास पांच वर्ष की उपलब्धियां हैं। इस बार भी संगठन ने विस्तृत रूपरेखा

बनाई है। इसमें तय किया गया है कि प्रदेश के छह क्षेत्रों से छह विकास यात्राएं निकाली जाएंगी। इन यात्राओं से हमले 25 करोड़ की आबादी तक निश्चित समय में पहुंचना है। मुख्यमंत्री ने कहा कि इन यात्राओं का समापन लखनऊ में होगा। यह कार्यक्रम काफी बहुद रूप से किया जाएगा। भाजपा प्रदेश अध्यक्ष स्वतंत्रदेव सिंह ने कहा कि भाजपा कार्यकर्ताओं के दम पर और जनता के

कई नेताओं ने थामा भाजपा का दामन



आज पूर्व विधायक जगपाल सिंह, बलिया के बसपा नेता छट्टू प्रसाद, अजय कुमार, देवरिया के अमरेश कुमार सिंह, सपा नेता राना दिनेश प्रताप सिंह ने भाजपा की सदस्यता ली।

आशीर्वाद से 300 से अधिक सीटों के साथ एक बार फिर सरकार बनाने जा रही है। इस अवसर पर उत्तर प्रदेश के विधान सभा चुनाव प्रभारी केन्द्रीय मंत्री धर्मन्द प्रधान, प्रदेश प्रभारी पूर्व केन्द्रीय मंत्री राधामोहन सिंह, भाजपा प्रदेश अध्यक्ष स्वतंत्र देव सिंह, उपमुख्यमंत्री केशव प्रसाद मौर्य व डॉ. दिनेश शर्मा, कानून मंत्री बृजेश पाठक और प्रदेश महामंत्री संगठन सुनील बंसल भी मौजूद थे।

तीर्थ पुरोहितों की मांग पर देवरथनम बोर्ड भंग

- » विधान सभा चुनाव से पहले उत्तराखण्ड सरकार ने चला दांव

4पीएम न्यूज़ नेटवर्क

देहरादून। विधान सभा चुनाव से पहले मुख्यमंत्री पुष्कर सिंह धामी ने देवरथनम बोर्ड को भंग करने की घोषणा कर दी है। देवरथनम बोर्ड पर गिरित उच्च स्तरीय समिति एवं मंत्रिमंडलीय उप समिति की रिपोर्ट के बाद सरकार ने यह निर्णय लिया।

देवरथनम प्रबंधन अधिनियम और बोर्ड को लेकर तीर्थ पुरोहितों के विरोध के मददेनजर उनकी शंकाओं के समाधान के लिए सरकार ने राज्य सभा के पूर्व सदस्य मनोहरकांत ध्यानी की अध्यक्षता में उच्च स्तरीय समिति एवं मंत्रिमंडलीय उप समिति ने अपनी अंतिम रिपोर्ट मुख्यमंत्री को सौंपी। मुख्यमंत्री ने समिति की रिपोर्ट का अध्ययन करने के लिए धर्मस्व मंत्री सतपाल महाराज की अध्यक्षता में तीन सदस्यीय मंत्रिमंडलीय उप समिति गठित की थी। बीते रोज समिति ने अपनी अंतिम रिपोर्ट मुख्यमंत्री को सौंपी। मुख्यमंत्री ने समिति की रिपोर्ट का अध्ययन करने के लिए धर्मस्व मंत्री सतपाल महाराज की अध्यक्षता में तीन सदस्यीय मंत्रिमंडलीय उप समिति गठित की। समिति के अन्य सदस्यों में कैबिनेट मंत्री सुबोध उनियल व स्वामी यतीश्वरानंद शामिल किए गए। उप समिति को दो दिन के भीतर संस्कृति सहित परीक्षण रिपोर्ट देने को कहा गया था।

यूपी में आरक्षण को खत्म करने की हो रही कोशिश : मायावती

- » भाजपा सरकार नहीं करवा रही जातिगत जनगणना
- » अकेले दम पर चुनाव लड़ेंगी बसपा, जीत का किया दावा

4पीएम न्यूज़ नेटवर्क



एनआरसी लागू करने पर अभी फैसला नहीं : केंद्र

4पीएम न्यूज़ नेटवर्क

नई दिल्ली। देश में एनआरसी लागू होगा कि नहीं। इस पर केंद्र सरकार ने अभी तक कोई फैसला नहीं लिया है। यह जनकारी केंद्र की ओर से लोक सभा में लिखित जवाब के द्वारा दी गई है। केंद्र की ओर से लोकसभा में बताया गया है कि देश भर में राष्ट्रीय नागरिक रजिस्टर (एनआरसी) लागू करने पर फिलहाल कोई विचार नहीं किया गया है।

इसके अलावा शीतकालीन सत्र के दौरान गृह मंत्रालय ने नागरिकता संसोधन अधिनियम पर पूछे गए एक सवाल के लिखित जवाब में बताया है कि सीएए को 12 दिसंबर 2019 में अधिसूचित किया गया था और यह 10 जनवरी 2020 को लागू हुआ था, लेकिन इसके नियमों को बनाने में अभी समय लगेगा।

सीतापुर में बदमाशों ने घर पर बोला धावा, लाखों के जेवर व नगदी उड़ाए

- » पुलिस कर रही मामले की जांच, सीसीटीवी फुटेज में दिखे बदमाश

4पीएम न्यूज़ नेटवर्क

सीतापुर। बिसां के महराजगंज जुलाही मुहल्ला में रात करीब दो बजे सशस्त्र बदमाशों ने एक घर में धावा बोल दिया। बदमाश ने गृहस्वामी पर असलहा तान दिया और गोली मारने की धमकी। पीड़ित का कहना है कि धमकी के बाद सब डर गए। बदमाशों को देख पूरा परिवार सहम गया और घर में धुसे बदमाश लाखों के जेवर और नकदी लेकर भाग गए।



मोहम्मद जुलाही ने बताया कि दरवाजा तोड़कर घर में दाखिल हुए लोगों की संख्या 10 से 12 थी। सभी के पास डंडे और असलहे थे। गृहस्वामी की मानें तो बदमाश करीब छह से सात लाख रुपये के जेवर और 20 हजार सभी ने चेहरा ढका था। पीड़ित ने अपनी तहरीर में बदमाशों की संख्या का जिक्र नहीं किया। हालांकि, गृहस्वामी ने खुद संभाली हुई है। गली के सीसी कैमरे की फुटेज में भी करीब 9 लोग नजर आए हैं। सभी ने चेहरा ढका था।

उत्तराखण्ड में चुनावी रणनीति को धार देंगे राहुल

4पीएम न्यूज़ नेटवर्क

देहरादून। भाजपा की ओर से चार दिसंबर को राजधानी में प्रधानमंत्री नरेंद्र मोदी की रैली के जवाब में कांग्रेस भी राहुल गांधी की रैली कर सकती है। बताया जा रहा है कि राहुल गांधी दिसंबर के पहले या दूसरे सप्ताह में उत्तराखण्ड आ सकते हैं। दिल्ली से लौटे प्रदेश अध्यक्ष गणेश गोदियाल ने इसके संकेत दिए हैं।

आगामी विधानसभा चुनाव को लेकर राजनीतिक पार्टीयों ने अपनी तैयारियों शुरू कर दी हैं। भाजपा के तामाक बड़े नेता पहले ही अपनी उपस्थिति दर्ज करा

शीर्ष नेताओं की मौजूदगी पर जोर दे रही प्रदेश कांग्रेस

चुके हैं। पीएम मोदी सहित कुछ और नेताओं का उत्तराखण्ड दौरा होना है। वहाँ, दूसरी तरफ कांग्रेस के किसी बड़े नेता का अभी तक एक भी दौरा नहीं हुआ है। हालांकि, कांग्रेस ने अपने चुनाव प्रचार को धारा देना शुरू कर दिया है। इसकी कमान राज्य में पूर्व मुख्यमंत्री और चुनाव अभियान समिति के अध्यक्ष हरीश रावत ने खुद संभाली हुई है। वह लगातार राज्य में दौरे कर रहे हैं। पार्टी प्रदेश अध्यक्ष गणेश गोदियाल और नेता प्रतिपक्ष को भी उड़े बखूबी साथ मिल रहा है, लेकिन कहाँ न कहाँ पार्टी को केंद्रीय नेताओं के राज्य दौरों की कमी भी खल रही है।

गोमती नगर में पहली विदेशी मर्टली कलर प्रिंटिंग मशीन

आरथा प्रिंटर्स

इंतजार किस बात का, आयें और बायें हाथ छपाकर ले जायें।

कार्यालय: 5/600, विकास खण्ड, गोमती नगर, लखनऊ। फोन: 0522-4078371